

ਪੰਜਾਬ ਸਰਕਾਰ
ਗ੍ਰਹਿ ਮਾਮਲੇ ਅਤੇ ਨਿਆਂ ਵਿਭਾਗ
(ਗ੍ਰਹਿ-7 ਸ਼ਾਖਾ)

ਨੋਟੀਫਿਕੇਸ਼ਨ

ਮਿਤੀ 14 ਦਸੰਬਰ, 2017

ਨੰ: 2/183/89-1ਗ7/1126030/1.-ਪੰਜਾਬ ਸਰਕਾਰ, ਗ੍ਰਹਿ ਮਾਮਲੇ ਅਤੇ ਨਿਆਂ ਵਿਭਾਗ ਦੁਆਰਾ ਅਧਿਸੂਚਨਾ ਨੰ: 2/183/89-1ਗ7/476, ਮਿਤੀ 4 ਅਪ੍ਰੈਲ, 2013 ਰਾਹੀਂ ਪ੍ਰਕਾਸ਼ਿਤ ਪਾਲਿਸੀ ਦੀ ਅਧਿਲਿਖਣਾ ਕਰਦੇ ਹੋਏ ਪੰਜਾਬ ਦੇ ਰਾਜਪਾਲ ਜੀ ਨੂੰ ਹੇਠ ਦਿੱਤੀ ਪਾਲਿਸੀ ਬਣਾਕੇ ਖੁਸ਼ੀ ਹੋਈ ਹੈ, ਜਿਸ ਅਨੁਸਾਰ ਪੰਜਾਬ ਰਾਜ ਦੀਆਂ ਜੇਲ੍ਹਾਂ ਦੇ ਕੈਦੀ ਸਮੇਂ ਤੋਂ ਪਹਿਲਾਂ ਰਿਹਾਈ ਸਬੰਧੀ ਦਿੱਤੀਆਂ ਸ਼ਰਤਾਂ ਅਨੁਸਾਰ, ਲਾਭ ਲੈਣ ਦੇ ਯੋਗ ਹੋਣਗੇ:-

ਪਾਲਿਸੀ

- (1) ਇਸ ਪਾਲਿਸੀ ਨੂੰ ਉਮਰ ਕੈਦੀਆਂ ਦੀ ਸਮੇਂ ਤੋਂ ਪਹਿਲਾਂ ਰਿਹਾਈ ਦੀ ਪਾਲਿਸੀ, 2017 ਕਿਹਾ ਜਾਵੇਗਾ।
- (2) ਇਹ ਪਾਲਿਸੀ ਸਰਕਾਰੀ ਗਜ਼ਟ ਵਿੱਚ ਪ੍ਰਕਾਸ਼ਿਤ ਹੋਣ ਦੀ ਮਿਤੀ ਤੋਂ ਲਾਗੂ ਹੋਵੇਗੀ।
2. ਪਰਿਭਾਸ਼ਾਵਾਂ:- ਇਸ ਪਾਲਿਸੀ ਵਿਚ, ਜਦ ਤੱਕ ਕਿ ਕੁਝ ਹੋਰ ਨਾ ਕਿਹਾ ਜਾਵੇ,-
 - (ੳ) "ਅਗੇਤਰੀ ਰਿਹਾਈ ਪਾਲਿਸੀ" ਭਾਵ ਰਿਹਾਈ ਜੋ ਕਿ ਕੇਵਲ ਉਨ੍ਹਾਂ ਉਮਰ ਕੈਦੀਆਂ ਦੇ ਕੇਸਾਂ (ਜਿਨ੍ਹਾਂ ਨੂੰ ਪੰਜਾਬ ਰਾਜ ਵਿੱਚ ਸਥਾਪਤ ਕਰਿਮੀਨਲ ਕੋਰਟ ਵੱਲੋਂ ਸਜ਼ਾ ਸੁਣਾਈ ਗਈ ਹੋਵੇ), ਵਿੱਚ ਗਿਣੀ ਜਾਣ ਵਾਲੀ;
 - (ਅ) "ਸਕੱਤਰ" ਭਾਵ ਵਧੀਕ ਮੁੱਖ ਸਕੱਤਰ/ਪ੍ਰਮੁੱਖ ਸਕੱਤਰ, ਗ੍ਰਹਿ ਮਾਮਲੇ ਅਤੇ ਨਿਆਂ ਵਿਭਾਗ, ਪੰਜਾਬ;
 - (ੲ) "ਸਰਕਾਰੀ ਮੁਲਾਜ਼ਮ" ਭਾਵ ਅਜਿਹਾ ਵਿਅਕਤੀ, ਜਿਵੇਂ ਭਾਰਤੀ ਦੰਡ ਸੰਹਿਤਾ, 1860 (ਕੇਂਦਰੀ ਐਕਟ ਨੰ: 45 ਆਫ 1860) ਦੀ ਧਾਰਾ 21 ਵਿੱਚ ਪ੍ਰਕਾਸ਼ਿਤ ਹੈ;
 - (ਸ) "ਕਲਾਜ" ਭਾਵ ਇਸ ਪਾਲਿਸੀ ਦੀ ਕਲਾਜ;
 - (ਹ) "ਚੁਣੇ ਹੋਏ ਪ੍ਰਤੀਨਿਧੀ" ਭਾਵ ਅਜਿਹਾ ਵਿਅਕਤੀ ਜੋ ਕਿ ਕੇਂਦਰ ਸਰਕਾਰ ਜਾਂ ਰਾਜ ਸਰਕਾਰ, ਵਿੱਚ ਕਾਨੂੰਨੀ ਤੌਰ ਤੇ ਚੁਣਿਆ ਗਿਆ ਹੋਵੇ;
 - (ਕ) "ਬਾਲਗ" ਭਾਵ 18 ਸਾਲ ਤੋਂ ਵੱਡੀ ਉਮਰ ਦਾ ਕੋਈ ਵਿਅਕਤੀ ਤੋਂ ਹੈ; ਅਤੇ
 - (ਖ) "ਸੈਡੀਕਲ ਬੋਰਡ" ਭਾਵ ਉਹ ਸੈਡੀਕਲ ਬੋਰਡ ਜੋ ਕਿ ਸਬੰਧਤ ਸੁਪਰਡੰਟ ਜੇਲ੍ਹ ਵੱਲੋਂ ਇਸ ਪਾਲਿਸੀ ਦੀ ਕਲਾਜ 5 ਅਤੇ 6 ਦੀ ਸਬ-ਕਲਾਜ (1) ਤਹਿਤ ਸਬੰਧਤ ਸਿਵਲ ਸਰਜਨ ਰਾਹੀਂ ਸਮੇਂ ਸਮੇਂ ਤੇ ਗਠਿਤ ਕੀਤਾ ਗਿਆ ਹੋਵੇ;
 - (ਗ) "ਵਿਭਾਗੀ ਮੁੱਖੀ" ਭਾਵ ਡਾਇਰੈਕਟਰ ਜਨਰਲ/ਵਧੀਕ ਡਾਇਰੈਕਟਰ ਜਨਰਲ, ਜੇਲ੍ਹਾਂ।

3. ਅਗੇਤਰੀ ਰਿਹਾਈ ਲਈ ਪਟੀਸ਼ਨ:- (1) ਅਗੇਤਰੀ ਰਿਹਾਈ ਲਈ ਕੈਦੀ ਆਪਣੀ ਪਟੀਸ਼ਨ, ਜਿਸ ਵਿੱਚ ਵਿਸਥਾਰ ਸਹਿਤ ਅਜਿਹੇ ਕਾਰਨਾਂ ਦਾ ਜਿਕਰ ਕਰੇਗਾ, ਜਿਨ੍ਹਾਂ ਦੇ ਸਨਮੁਖ ਉਸ ਦੀ ਪਟੀਸ਼ਨ ਤੇ ਵਿਚਾਰ ਕੀਤਾ ਜਾਵੇਗਾ, ਸਬੰਧਤ ਜੇਲ੍ਹ ਸੁਪਰਡੰਟ, ਡਾਇਰੈਕਟਰ ਜਨਰਲ ਜੇਲ੍ਹਾਂ ਜਾਂ ਸਕੱਤਰ ਨੂੰ ਪੇਸ਼ ਕਰ ਸਕਦਾ ਹੈ।

(2) ਜੇਕਰ ਕੈਦੀ ਵੱਲੋਂ ਆਪਣੀ ਅਗੇਤਰੀ ਰਿਹਾਈ ਦੀ ਅਰਜੀ ਸਿੱਧੀ ਸਕੱਤਰ ਨੂੰ ਭੇਜੀ ਜਾਂਦੀ ਹੈ ਤਾਂ ਉਹ ਉਕਤ ਪਟੀਸ਼ਨ ਨੂੰ 15 ਦਿਨਾਂ ਦੇ ਸਮੇਂ ਦੇ ਅੰਦਰ ਅੰਦਰ ਵਿਭਾਗੀ ਮੁੱਖੀ ਨੂੰ ਵਿਚਾਰ ਕੇ ਰਿਪੋਰਟ ਕਰਨ ਲਈ ਭੇਜਣਗੇ। ਵਿਭਾਗੀ ਮੁੱਖੀ ਇਹ ਪਟੀਸ਼ਨ 15 ਦਿਨਾਂ ਦੇ ਸਮੇਂ ਦੇ ਅੰਦਰ ਅੰਦਰ ਸਬੰਧਤ ਜੇਲ੍ਹ ਸੁਪਰਡੰਟ ਨੂੰ ਰਿਪੋਰਟ ਕਰਨ ਲਈ ਭੇਜਣਗੇ। ਸਬੰਧਤ ਜੇਲ੍ਹ ਸੁਪਰਡੰਟ ਇਸ ਪਟੀਸ਼ਨ ਪ੍ਰਤੀ ਆਪਣੀ ਟਿੱਪਣੀ 30 ਦਿਨਾਂ ਦੇ ਸਮੇਂ ਦੇ ਅੰਦਰ ਅੰਦਰ ਵਿਭਾਗੀ ਮੁੱਖੀ ਨੂੰ ਅਗਲੇਰੀ ਕਾਰਵਾਈ

ਲਈ ਭੇਜੇਗਾ। ਉਕਤ ਪਟੀਸ਼ਨ ਨੂੰ ਵਿਭਾਗੀ ਮੁੱਖੀ ਵੱਲੋਂ ਆਪਣੇ ਪੱਧਰ ਤੇ ਵਿਚਾਰਨ ਉਪਰੰਤ ਸਕੱਤਰ ਨੂੰ ਭੇਜਿਆ ਜਾਵੇਗਾ ਜੋ ਸਮਰੱਥ ਪੱਧਰ ਤੇ ਅਗੇਤਰੀ ਰਿਹਾਈ ਸਬੰਧੀ ਨਿਰਣਾ ਲਿਆ ਜਾ ਸਕੇ।

(3) ਸਰਕਾਰ ਵੱਲੋਂ ਵਿਭਾਗੀ ਮੁਖੀ ਪਾਸੋਂ ਉਨ੍ਹਾਂ ਦੁਆਰਾ ਕੀਤੀ ਸਿਫਾਰਿਸ਼ ਸਹਿਤ ਪ੍ਰਾਪਤ ਕੇਵਲ ਉਨ੍ਹਾਂ ਪਟੀਸ਼ਨਾਂ ਉੱਤੇ ਵਿਚਾਰ ਦਿੱਤਾ ਜਾਵੇਗਾ ਜਿੱਥੇ ਸਰਕਾਰ ਨੂੰ ਇਹ ਸੰਤੁਸ਼ਟੀ ਹੋਵੇ ਕਿ ਅਪਰਾਧੀ ਅਗੇਤਰੀ ਰਿਹਾਈ ਉਪਰੰਤ ਕੋਈ ਅਪਰਾਧ ਕਰਨ ਦਾ ਕੋਸ਼ਿਸ਼ ਨਹੀਂ ਕਰੇਗਾ ਅਤੇ ਸ਼ਾਂਤੀ ਬਣਾਏ ਰੱਖਣ ਵਿਚ ਕੀਤੇ ਗਏ ਆਪਣੇ ਵਾਅਦੇ ਨੂੰ ਕਦੇ ਨਹੀਂ ਤੋੜੇਗਾ। ਉਹ ਅਜਿਹੀ ਕੋਈ ਵੀ ਪ੍ਰਸਥਿਤੀ ਪੈਦਾ ਹੋਣ ਤੇ ਦੁਬਾਰਾ ਅਪਰਾਧ ਨਹੀਂ ਕਰੇਗਾ ਜਿਨ੍ਹਾਂ ਪ੍ਰਸਥਿਤੀਆਂ ਵਿੱਚ ਉਸ ਨੇ ਪਹਿਲਾਂ ਅਪਰਾਧ ਕੀਤਾ ਸੀ।

(4) ਅਗੇਤਰੀ ਰਿਹਾਈ ਲਈ ਕੈਦੀ ਦੀਆਂ ਪਿਛਲੀਆਂ ਪੰਜ ਪੈਰੋਲਾਂ ਦੀਆਂ ਰਿਪੋਰਟਾਂ ਠੀਕ ਹਨ, ਦਾ ਕੇਸ ਭੇਜਣ ਵਾਸਤੇ ਜ਼ਿਲ੍ਹਾ ਮੈਜਿਸਟਰੇਟ, ਸੀਨੀਅਰ ਪੁਲਿਸ ਕਪਤਾਨ ਅਤੇ ਸਬੰਧਤ ਸਰਪੰਚ ਦੀਆਂ ਰਿਪੋਰਟਾਂ ਜਰੂਰੀ ਨਹੀਂ ਹੋਣਗੀਆਂ। ਸਬੰਧਤ ਸੁਪਰਡੈਂਟ ਜੇਲ੍ਹ ਵੱਲੋਂ ਹੀ ਇਹ ਤਸਦੀਕ ਕਰ ਦਿੱਤਾ ਜਾਵੇਗਾ ਕਿ ਕੈਦੀ ਦੀਆਂ ਪਿਛਲੀਆਂ ਪੰਜ ਪੈਰੋਲਾਂ ਦੀਆਂ ਰਿਪੋਰਟਾਂ ਠੀਕ ਹਨ ਅਤੇ ਛੁੱਟੀਆਂ ਦੌਰਾਨ ਜ਼ਿਲ੍ਹਾ ਮੈਜਿਸਟਰੇਟ ਜਾਂ ਸੀਨੀਅਰ ਪੁਲਿਸ ਕਪਤਾਨ ਵੱਲੋਂ ਅਜਿਹੇ ਕੈਦੀ ਬਾਰੇ ਕੋਈ ਵੀ ਪ੍ਰਤੀਕੂਲ ਰਿਪੋਰਟ ਪ੍ਰਾਪਤ ਨਹੀਂ ਹੋਈ।

(5) ਕਿਸੇ ਵੀ ਕੈਦੀ ਦੇ ਆਚਰਣ ਸਬੰਧੀ ਰਿਪੋਰਟ ਸਹੀ ਨਾ ਹੋਣ ਦੀ ਸੂਰਤ ਵਿੱਚ ਜ਼ਿਲ੍ਹਾ ਮੈਜਿਸਟਰੇਟ ਦੀ ਰਿਪੋਰਟ ਦੀ ਪ੍ਰਾਪਤੀ ਤੋਂ ਬਾਅਦ ਹੀ ਅਗੇਤਰੀ ਰਿਹਾਈ ਦੇ ਮਾਮਲੇ ਬਾਰੇ ਵਿਚਾਰ ਕੀਤਾ ਜਾਵੇਗਾ।

(6) ਇਸ ਪਾਲਿਸੀ ਤਹਿਤ ਕੇਵਲ ਅਗੇਤਰੀ ਰਿਹਾਈ ਦੇ ਕੇਸ ਵਿਚਾਰਨਯੋਗ ਹੋਣਗੇ ਅਤੇ ਕਿਸੇ ਵੀ ਕੈਦੀ ਨੂੰ ਇਸ ਪਾਲਿਸੀ ਤਹਿਤ ਅਗੇਤਰੀ ਰਿਹਾਈ ਦਾ ਮੌਲਿਕ ਅਧਿਕਾਰ ਪ੍ਰਾਪਤ ਨਹੀਂ ਹੋ ਜਾਂਦਾ ਹੈ। ਜੇਕਰ ਕੋਈ ਕੈਦੀ ਅਗੇਤਰੀ ਰਿਹਾਈ ਦੀਆਂ ਭਾਵੇਂ ਸਾਰੀਆਂ ਸ਼ਰਤਾਂ ਪੂਰੀਆਂ ਕਰਦਾ ਹੋਵੇ, ਪਰੰਤੂ ਜਿੰਨ੍ਹਾਂ ਚਿਰ ਸਮਰੱਥ ਅਧਿਕਾਰੀ ਕੈਦੀ ਵੱਲੋਂ ਉਸ ਕੇਸ ਦੇ ਸਮੁੱਚੇ ਤੱਥਾਂ ਅਤੇ ਹਾਲਾਤਾਂ ਨੂੰ ਦੇਖਦਿਆਂ ਹੇਠਲੀਆਂ ਅਥਾਰਟੀਆਂ ਤੋਂ ਪ੍ਰਾਪਤ ਹੋਏ ਰਿਕਾਰਡ ਬਾਰੇ ਪੂਰੀ ਤਰ੍ਹਾਂ ਸੰਤੁਸ਼ਟ ਨਹੀਂ ਹੋ ਜਾਂਦਾ ਕਿ ਕੈਦੀ ਪੂਰੀ ਤਰ੍ਹਾਂ ਅਗੇਤਰੀ ਰਿਹਾਈ ਲਈ ਯੋਗ ਹੈ ਅਤੇ ਉਸ ਦੀ ਰਿਹਾਈ ਨਾਲ ਆਮ ਜਨਤਾ ਦੀ ਸੁਰੱਖਿਆ ਤੇ ਕੋਈ ਮਾੜਾ ਅਸਰ ਨਹੀਂ ਪਵੇਗਾ ਓਨੀ ਦੇਰ ਤੱਕ ਉਹ ਕੈਦੀ ਇਸ ਪਾਲਿਸੀ ਤਹਿਤ ਲਾਭ ਦਾ ਪਾਤਰ ਨਹੀਂ ਬਣ ਸਕਦਾ।

4. **ਜੁਰਮ, ਕੱਟੀ ਗਈ ਸਜ਼ਾ ਅਤੇ ਕੱਟੇ ਜਾਣ ਵਾਲੀ ਸਜ਼ਾ:-** (1) ਜਿਨ੍ਹਾਂ ਕੈਦੀਆਂ ਵੱਲੋਂ ਇਸ ਪਾਲਿਸੀ ਤਹਿਤ ਲਾਭ ਲੈਣ ਲਈ ਪਟੀਸ਼ਨ ਦਿੱਤੀ ਹੈ, ਦੇ ਕੇਸ ਹੇਠਾਂ ਦਿੱਤੀਆਂ ਸਾਰਣੀਆਂ ਅਨੁਸਾਰ ਵਿਚਾਰਨ ਯੋਗ ਹੋਣਗੇ:-

ਸਾਰਣੀ-1

(ਭਾਰਤੀ ਸੰਵਿਧਾਨ ਦੇ ਅਨੁਛੇਦ 161 ਤਹਿਤ ਪਟੀਸ਼ਨਾਂ ਲਈ)

	ਉ	ਅ	ੲ	ਸ	ਹ
ਕੈਟਗਰੀ	ਉਹ ਅਪਰਾਧੀ ਜਿਨ੍ਹਾਂ ਨੂੰ ਮੌਤ ਦੀ ਸਜ਼ਾ ਹੋਈ ਹੋਵੇ, ਅਤੇ ਜੋ ਉਮਰ ਕੈਦ ਵਿਚ ਪਰਿਵਰਤਿਤ ਹੋਈ ਹੋਵੇ।	ਉਹ ਅਪਰਾਧੀ, ਜਿਨ੍ਹਾਂ ਨੇ ਕਿਸੇ ਨੂੰ ਜਾਨੋਂ ਮਾਰਿਆ ਹੋਵੇ ਅਤੇ ਘਿਨਾਉਣਾ ਅਪਰਾਧ ਕੀਤਾ ਹੋਵੇ, ਅਤੇ ਇਸ ਲਈ ਉਸਨੂੰ ਉਮਰ ਕੈਦ ਦੀ ਸਜ਼ਾ ਹੋਈ ਹੋਵੇ।	ਉਹ ਅਪਰਾਧੀ, ਜਿਨ੍ਹਾਂ ਨੇ ਕਿਸੇ ਨੂੰ ਜਾਨੋਂ ਮਾਰਿਆ ਹੋਵੇ, ਪ੍ਰੰਤੂ ਘਿਨਾਉਣਾ ਅਪਰਾਧ ਨਾ ਸੰਨਿਆ ਜਾ ਸਕੇ, ਅਤੇ ਇਸ ਲਈ ਉਸਨੂੰ ਉਮਰ ਕੈਦ ਦੀ ਸਜ਼ਾ ਹੋਈ ਹੋਵੇ।	ਉਹ ਅਪਰਾਧੀ ਜਿਸਨੇ ਘਿਨਾਉਣਾ ਅਪਰਾਧ ਕੀਤਾ ਹੋਵੇ, ਪਰ ਉਸ ਜੁਰਮ ਵਿੱਚ ਕਿਸੇ ਨੂੰ ਜਾਨੋਂ ਨਾ ਮਾਰਿਆ ਹੋਵੇ, ਅਤੇ ਇਸ ਲਈ ਉਸਨੂੰ ਉਮਰ ਕੈਦ ਦੀ ਸਜ਼ਾ ਹੋਈ ਹੋਵੇ।	ਹੋਰ ਉਮਰ ਕੈਦੀ
	ਅਸਲ ਕੱਟੀ ਸਜ਼ਾ	ਮਿਲੀ ਫੋਟ/ ਕੱਟੀ ਮੁਆਫੀ ਪਾ ਕੇ ਕੱਟੀ ਸਜ਼ਾ	ਅਸਲ ਕੱਟੀ ਸਜ਼ਾ	ਮਿਲੀ ਫੋਟ/ ਮੁਆਫੀ ਪਾ ਕੇ ਕੱਟੀ ਸਜ਼ਾ	ਅਸਲ ਕੱਟੀ ਮੁਆਫੀ ਪਾ ਕੇ ਕੱਟੀ ਸਜ਼ਾ
ਬਾਲਗ਼ ਉਮਰ ਕੈਦ	14 20	12 18	10	14 10	14 8½ 14

ਜਾਵਗਾਤੀ

ਇਸਤਰੀ/ਛੋਟੇ ਬੱਚੇ	ਉਮਰ ਕੈਂ	10	14	8	12	8	12	8	12	6	10
30 ਸਾਲ ਜਾਂ ਉਸ ਤੋਂ ਵੱਧ ਉਮਰ ਕੈਂ	ਉਮਰ ਕੈਂ	7	10	6	9	5	8	6	9	5	8

(2) ਉਪਰੋਕਤ ਦਿੱਤੀ ਗਈ ਸਾਰਣੀ ਦੇ:-

(ਕ) 'ਅ' ਕਾਲਮ ਵਿਚ ਦਰਸਾਈ ਸਜ਼ਾ ਦੇ ਅਨੁਸਾਰ ਘਿਨਾਉਣੇ ਜੁਰਮ ਤੋਂ ਭਾਵ ਹੈ ਕਿ ਭਾਰਤੀ ਦੰਡ ਸੰਹਿਤਾ, 1860 ਦੇ ਹੇਠਾਂ ਦਿੱਤੀਆਂ ਧਾਰਾਵਾਂ ਵਿਚ ਆਉਂਦੇ ਜੁਰਮ ਜਿਵੇਂ ਕਿ:-

- (i) ਧਾਰਾ 302 ਅਤੇ 347 ਦੇ ਅਧੀਨ ਕੀਤਾ ਜੁਰਮ; ✓
- (ii) ਧਾਰਾ 302 ਅਤੇ 376 ਦੇ ਅਧੀਨ ਕੀਤਾ ਗਿਆ ਜੁਰਮ; ✓
- (iii) ਧਾਰਾ 396 ਅਧੀਨ ਕੀਤਾ ਜੁਰਮ; ✓
- (iv) ਧਾਰਾ 302 ਅਧੀਨ ਕੀਤਾ ਜੁਰਮ ਅਤੇ ਨਾਲ ਹੀ ਆਤੰਕਵਾਦੀ ਅਤੇ ਤੋੜ ਫੋੜ ਵਾਲੀਆਂ ਗਤੀਵਿੱਧੀਆਂ (ਰੋਕਥਾਮ ਐਕਟ 1987) ਅਧੀਨ ਕੀਤਾ ਗਿਆ ਜੁਰਮ; ✓
- (v) ਧਾਰਾ 302 ਅਧੀਨ ਜਾਂ ਦਾ ਸ਼ਡਿਊਲਡ ਕਾਸਟਸ ਅਤੇ ਸ਼ਡਿਊਲਡ ਟ੍ਰਾਈਬਜ਼ (ਪ੍ਰੀਵੈਨਸ਼ਨ ਆਫ ਐਟਰੋਸਿਟੀਜ਼) ਐਕਟ, 1989 (ਕੇਂਦਰੀ ਐਕਟ ਨੰ: 33 ਆਫ 1989) ਤਹਿਤ ਅਨੁਸੂਚਿਤ ਜਾਤੀਆਂ ਅਤੇ ਅਨੁਸੂਚਿਤ ਕਬੀਲਿਆਂ ਉੱਤੇ ਦਾ ਅਨਲਾਅਫੁਲ ਐਕਟੀਵਿਟੀਜ਼ (ਪ੍ਰੀਵੈਨਸ਼ਨ) ਐਕਟ 1967 (ਕੇਂਦਰੀ ਐਕਟ ਨੰ: 37 ਆਫ 1989) ਅਧੀਨ ਕੀਤੇ ਗਏ ਜੁਰਮ;

✓(vi) ਧਾਰਾ 302 ਅਧੀਨ (ਜਿਸ ਵਿਚ ਦਾਜ-ਦਹੇਜ ਦੇ ਕਾਰਨ ਹੋਏ ਝਗੜੇ ਕਾਰਨ ਹੱਤਿਆ ਹੋ ਗਈ ਹੋਵੇ ਅਤੇ ਅਦਾਲਤ ਦੇ ਫੈਸਲੇ ਵਿਚ ਇਸ ਗੱਲ ਦਾ ਜਿਕਰ ਹੋਵੇ) ਦੇ ਜੁਰਮ;

✓(vii) ਧਾਰਾ 302 ਅਧੀਨ ਕੀਤੇ ਗਏ ਜੁਰਮ (ਜਿਸ ਵਿਚ ਪੀੜਤ ਇੱਕ ਬੱਚਾ ਹੋਵੇ, ਜੋ ਕਿ 14 ਸਾਲ ਤੋਂ ਘੱਟ ਉਮਰ ਦਾ ਹੋਵੇ) ਦੇ ਜੁਰਮ; ਅਤੇ

✓(viii) ਉਪਰੋਕਤ ਦਿੱਤੇ ਜੁਰਮਾਂ ਨਾਲ ਸਬੰਧਤ ਕੋਈ ਜੁਰਮ, ਜਿਸ ਵਿੱਚ ਧਾਰਾ 120-ਬੀ ਵੀ ਲੱਗੀ ਹੋਵੇ।

(ਖ) ਉਪਰ 'ਸ' ਕਾਲਮ ਵਿੱਚ ਦੱਸੀਆਂ ਸਜ਼ਾਵਾਂ ਦੇ ਅਨੁਸਾਰ ਘਿਨਾਉਣੇ ਜੁਰਮ ਤੋਂ ਭਾਵ ਹੈ ਕਿ:-

(i) ਧਾਰਾ 304 (ਬੀ) ਅਧੀਨ ਕੀਤੇ ਗਏ ਜੁਰਮ; ✓

(ii) ਧਾਰਾ 304 ਅਤੇ 347 ਦੇ ਅਧੀਨ ਕੀਤੇ ਗਏ ਜੁਰਮ; ✓

(iii) ਧਾਰਾ 304 ਅਤੇ 376 ਦੇ ਅਧੀਨ ਕੀਤੇ ਗਏ ਜੁਰਮ;

✓(iv) ਧਾਰਾ 304, ਆਤੰਕਵਾਦੀ ਅਤੇ ਤੋੜ ਫੋੜ ਵਾਲੀਆਂ ਘਟਨਾਵਾਂ (ਰੋਕਥਾਮ) ਐਕਟ 1987 ਜਾਂ ਗੈਰ-ਕਾਨੂੰਨੀ ਗਤੀਵਿੱਧੀਆਂ (ਰੋਕਥਾਮ) ਐਕਟ, 1967 ਅਧੀਨ ਕੀਤੇ ਗਏ ਜੁਰਮ;

✓(v) ਧਾਰਾ 304 ਅਧੀਨ ਕੀਤੇ ਜੁਰਮ (ਜਿੱਥੇ ਪੀੜਤ ਇੱਕ ਬੱਚਾ 14 ਸਾਲ ਦੀ ਉਮਰ ਤੋਂ ਘੱਟ ਦਾ ਹੋਵੇ); ਅਤੇ

✓(vi) ਉਪਰੋਕਤ ਜੁਰਮਾਂ ਤੋਂ ਇਲਾਵਾ ਹੋਰ ਕੋਈ ਜੁਰਮ ਜਿਸ ਨਾਲ ਭਾਰਤੀ ਦੰਡ ਸੰਘਤਾ ਦੀ ਧਾਰਾ 120-ਬੀ ਲੱਗੀ ਹੋਵੇ।

ਸਾਰਣੀ-11

(ਕਰਿਮੀਨਲ ਪ੍ਰੋਸੀਜਰ ਕੋਡ, 1973 ਦੀਆਂ ਧਾਰਾਵਾਂ 432 ਅਤੇ 433 ਤਹਿਤ ਪਟੀਸ਼ਨਾਂ)

	ਪ		ਫ		ਬ		ਭ		ਮ	
ਕੈਟਾਗਰੀ	ਉਹ ਅਪਰਾਧੀ ਜਿਨ੍ਹਾਂ ਨੂੰ ਮੌਤ ਦੀ ਸਜ਼ਾ ਹੋਈ ਹੋਵੇ, ਅਤੇ ਜੋ ਉਮਰ ਕੈਦ ਵਿਚ ਪਰਿਵਰਤਿਤ ਹੋਈ ਹੋਵੇ।		ਉਹ ਅਪਰਾਧੀ, ਜਿਨ੍ਹਾਂ ਨੇ ਕਿਸੇ ਨੂੰ ਜਾਨੋਂ ਮਾਰਿਆ ਹੋਵੇ ਅਤੇ ਘਿਨਾਉਣਾ ਅਪਰਾਧ ਕੀਤਾ ਹੋਵੇ, ਅਤੇ ਇਸ ਲਈ ਉਸਨੂੰ ਉਮਰ ਕੈਦ ਦੀ ਸਜ਼ਾ ਹੋਈ ਹੋਵੇ।		ਉਹ ਅਪਰਾਧੀ, ਜਿਨ੍ਹਾਂ ਨੇ ਕਿਸੇ ਨੂੰ ਜਾਨੋਂ ਮਾਰਿਆ ਹੋਵੇ, ਪ੍ਰੰਤੂ ਘਿਨਾਉਣਾ ਅਪਰਾਧ ਨਾ ਮੰਨਿਆ ਜਾ ਸਕੇ, ਅਤੇ ਇਸ ਲਈ ਉਸਨੂੰ ਉਮਰ ਕੈਦ ਦੀ ਸਜ਼ਾ ਹੋਈ ਹੋਵੇ।		ਉਹ ਅਪਰਾਧੀ ਜਿਸਨੇ ਘਿਨਾਉਣਾ ਅਪਰਾਧ ਕੀਤਾ ਹੋਵੇ, ਪਰ ਉਸ ਜੁਰਮ ਵਿੱਚ ਕਿਸੇ ਨੂੰ ਜਾਨੋਂ ਨਾ ਮਾਰਿਆ ਹੋਵੇ, ਅਤੇ ਇਸ ਲਈ ਉਸਨੂੰ ਉਮਰ ਕੈਦ ਦੀ ਸਜ਼ਾ ਹੋਈ ਹੋਵੇ।		ਹੋਰ ਉਮਰ ਕੈਦੀ	
	ਅਸਲ ਕੱਟੀ ਸਜ਼ਾ	ਮਿਲੀ ਫੋਟੋ/ ਮੁਆਫੀ ਪਾ ਕੇ ਕੱਟੀ ਸਜ਼ਾ	ਅਸਲ ਕੱਟੀ ਸਜ਼ਾ	ਮਿਲੀ ਫੋਟੋ/ ਮੁਆਫੀ ਪਾ ਕੇ ਕੱਟੀ ਸਜ਼ਾ	ਅਸਲ ਕੱਟੀ ਸਜ਼ਾ	ਮਿਲੀ ਫੋਟੋ/ ਮੁਆਫੀ ਪਾ ਕੇ ਕੱਟੀ ਸਜ਼ਾ	ਅਸਲ ਕੱਟੀ ਸਜ਼ਾ	ਮਿਲੀ ਫੋਟੋ/ ਮੁਆਫੀ ਪਾ ਕੇ ਕੱਟੀ ਸਜ਼ਾ	ਅਸਲ ਕੱਟੀ ਸਜ਼ਾ	ਮਿਲੀ ਫੋਟੋ/ ਮੁਆਫੀ ਪਾ ਕੇ ਕੱਟੀ ਸਜ਼ਾ
ਬਾਲਗ਼	14	20	14	20	14	20	10	14	8½	14
ਇਸਤਰੀ/ਛੋਟੇ ਬੱਚੇ	14	20	14	20	14	20	8	12	6	10

ਨੋਟ:- ਇਸ ਸਾਰਣੀ ਦੇ ਮੰਤਵ ਲਈ ਕਾਲਮ 'ਫ' ਅਤੇ 'ਭ' ਲਈ ਵੀ ਉਨ੍ਹਾਂ ਧਾਰਾਵਾਂ ਹੇਠ ਜੁਰਮ ਹੋਣਗੇ, ਜੋ ਉਪਰ ਸਾਰਣੀ-1 ਹੇਠਾਂ ਉਪ-ਪੈਰਾ (2) ਵਿੱਚ ਦਰਸਾਏ ਗਏ ਹਨ।

5. **ਦਿਮਾਗੀ ਤੌਰ ਤੇ ਬਿਮਾਰ ਕੈਦੀਆਂ ਦੀ ਰਿਹਾਈ ਦੇ ਕੇਸ ਸਬੰਧੀ:-** (1) ਸਬੰਧਤ ਸੁਪਰਡੰਟ ਜੇਲ੍ਹ ਦਿਮਾਗੀ ਤੌਰ ਤੇ ਅਣਫਿੱਟ ਉਮਰ ਕੈਦੀ ਜੋ 10 ਸਾਲ ਸਜ਼ਾ ਅਸਲ ਜਾਂ ਮੁਆਫੀ ਸਮੇਤ ਪੂਰੀ ਕਰ ਚੁੱਕੇ ਹੋਣ ਅਤੇ ਅਗੇਤਰੀ ਰਿਹਾਈ ਲਈ ਪ੍ਰਤੀ ਬੇਨਤੀ ਦੇਣ ਦੇ ਸਮੱਰਥ ਨਾ ਹੋਣ, ਉਨ੍ਹਾਂ ਕੈਦੀਆਂ ਦਾ ਸਰੀਰਕ ਅਤੇ ਦਿਮਾਗੀ ਮੁਆਇਨਾ ਮੈਡੀਕਲ ਬੋਰਡ ਦੁਆਰਾ ਕੀਤਾ ਜਾਵੇਗਾ। ਮੈਡੀਕਲ ਬੋਰਡ ਦੀ ਰਿਪੋਰਟ ਪ੍ਰਾਪਤ ਹੋਣ ਤੇ ਸਬੰਧਤ ਸੁਪਰਡੰਟ ਜੇਲ੍ਹ ਉਸ ਕੈਦੀ ਦੀ ਅਗੇਤਰੀ ਰਿਹਾਈ ਸਬੰਧੀ ਮੁਕੰਮਲ ਤਜਵੀਜ਼ ਤਿਆਰ ਕਰਕੇ ਆਪਣੇ ਵਿਭਾਗੀ ਮੁੱਖੀ ਨੂੰ ਭੇਜੇਗਾ। ਸਬੰਧਤ ਸੁਪਰਡੰਟ ਜੇਲ੍ਹ ਸਬੰਧਤ ਕੈਦੀ ਦੇ 10 ਸਾਲ ਦੀ ਸਜ਼ਾ ਪੂਰੀ ਕਰਨ ਦੇ ਦੋ ਮਹੀਨਿਆਂ ਦੇ ਅੰਦਰ-ਅੰਦਰ ਅਜਿਹੀ ਤਜਵੀਜ਼ ਭੇਜੇਗਾ ਅਤੇ ਅਜਿਹੀ ਤਜਵੀਜ਼ ਪ੍ਰਾਪਤ ਹੋਣ ਤੇ ਮੁੱਖ ਦਫਤਰ ਵੱਲੋਂ ਵਿਚਾਰਨ ਉਪਰੰਤ ਆਪਣੀ ਸਿਫਾਰਿਸ਼ ਸਹਿਤ ਸਰਕਾਰ ਨੂੰ ਭੇਜੀ ਜਾਵੇਗੀ।

(2) ਜੇਕਰ ਸੁਪਰਡੰਟ ਜੇਲ੍ਹ ਦੀ ਰਿਪੋਰਟ ਅਨੁਸਾਰ ਅਜਿਹੇ ਕੈਦੀ ਦਾ ਕੋਈ ਵੀ ਪਰਿਵਾਰਕ ਮੈਂਬਰ ਨਾ ਹੋਵੇ ਜਾਂ ਨਾ ਲੱਭਣ ਯੋਗ ਹੋਵੇ ਜਾਂ ਅਜਿਹੇ ਕੈਦੀ ਦੀ ਅਗੇਤਰੀ ਰਿਹਾਈ ਲਈ ਅਪਲਾਈ ਕਰਨ ਵਾਲਾ ਕੋਈ ਵੀ ਵਿਅਕਤੀ ਮੌਜੂਦ ਨਾ ਹੋਵੇ ਤਾਂ ਉਹ ਇਸ ਸਬੰਧੀ ਆਪਣੀ ਰਿਪੋਰਟ ਵਿਚ ਜ਼ਰੂਰ ਜਿਕਰ ਕਰੇਗਾ।

(3) ਤਜਵੀਜ਼ ਤਿਆਰ ਕਰਕੇ ਮੁੱਖ ਦਫਤਰ ਨੂੰ ਭੇਜਣ ਤੋਂ ਪਹਿਲਾਂ ਸਬੰਧਤ ਸੁਪਰਡੰਟ ਜੇਲ੍ਹ ਇਹ ਵੀ ਯਕੀਨੀ ਬਣਾਏਗਾ ਕਿ ਅਜਿਹੇ ਕੈਦੀ ਦੇ ਪਰਿਵਾਰਕ ਮੈਂਬਰਾਂ ਨੇ ਉਸਦੀ ਅਗੇਤਰੀ ਰਿਹਾਈ ਲਈ ਹਰ ਸੰਭਵ ਉਪਰਾਲਾ ਕਰ ਲਿਆ ਹੈ। ਸੁਪਰਡੰਟ ਵੱਲੋਂ ਅਜਿਹੀ ਤਜਵੀਜ਼ ਆਉਣ ਤੇ ਵਿਭਾਗੀ ਮੁੱਖੀ ਆਪਣੀ ਸਿਫਾਰਿਸ਼ ਸਹਿਤ ਕੇਸ ਤਿਆਰ ਕਰਕੇ ਸਕੱਤਰ ਨੂੰ ਅਗਲੇਰੀ ਕਾਰਵਾਈ ਲਈ ਇੱਕ ਮਹੀਨੇ ਦੇ ਅੰਦਰ ਅੰਦਰ ਭੇਜਣਾ ਯਕੀਨੀ ਬਣਾਏਗਾ।

6. **ਘਾਤਕ ਬਿਮਾਰੀ ਤੋਂ ਪੀੜਤ ਕੈਦੀ:-** (1) ਘਾਤਕ ਰੂਪ ਵਿਚ ਬਿਮਾਰ ਕੈਦੀ, ਜਿਨ੍ਹਾਂ ਦਾ ਕਿ ਇਲਾਜ ਨਹੀਂ ਹੋ ਸਕਦਾ (ਭਾਵ ਕੈਂਸਰ, ਹਾਰਟ ਦੀ ਐਡਵਾਂਸਡ ਬਿਮਾਰੀ, ਦੰਨੋਂ ਕਿਡਨੀਆਂ ਫੇਲ ਹੋਣਾ, ਫੁੱਲ ਬਲੋਨ ਏਡਜ ਆਦਿ ਤੋਂ ਪੀੜਤ ਹੋਣਾ ਅਤੇ ਜਿੰਦਗੀ ਦੇ ਅੰਤਿਮ ਪੜਾਅ ਤੇ ਹੋਣਾ), ਦੇ ਕੇਸਾਂ ਵਿੱਚ ਵਿਚਾਰ ਕਰਨ ਤੋਂ ਪਹਿਲਾਂ ਮੈਡੀਕਲ ਬੋਰਡ ਵੱਲੋਂ ਬਿਮਾਰੀ ਤੋਂ ਪੀੜਤ ਕੈਦੀ ਦੇ ਕੇਸ ਸਬੰਧੀ ਰਿਪੋਰਟ ਲੈ ਕੇ ਸਬੰਧਤ ਜੇਲ੍ਹ ਸੁਪਰਡੰਟ ਵੱਲੋਂ ਕੈਦੀ ਦੀ ਮੈਡੀਕਲ ਸਥਿਤੀ ਸਬੰਧੀ ਰਿਪੋਰਟ ਤਿਆਰ ਕੀਤੀ

ਜਾਵੇਗੀ।
ਮੈਡੀ

ਜਾਵੇਗੀ। ਬੋਰਡ ਵੱਲੋਂ ਇਹ ਰਿਪੋਰਟ ਵੱਧ ਤੋਂ ਵੱਧ 15 ਦਿਨ ਦੇ ਸਮੇਂ ਵਿੱਚ ਕਰਨੀ ਲਾਜ਼ਮੀ ਹੋਵੇਗੀ। ਜੇਕਰ ਰਾਜ ਪੱਧਰ ਦੇ ਮੈਡੀਕਲ ਬੋਰਡ ਵੱਲੋਂ ਇਹ ਤਸਦੀਕ ਕਰ ਦਿੱਤਾ ਜਾਂਦਾ ਹੈ ਕਿ ਕੈਦੀ ਘਾਤਕ ਬਿਮਾਰੀ ਤੋਂ ਵਾਕਈ ਪੀੜਤ ਹੈ ਤਾਂ ਉਸ ਕੈਦੀ ਦਾ ਕੇਸ ਤੁਰੰਤ ਅਗੇਤਰੀ ਰਿਹਾਈ ਲਈ ਭਾਰਤੀ ਸੰਵਿਧਾਨ ਦੇ ਅਨੁਛੇਦ 161 ਅਧੀਨ ਵਿਚਾਰਨ ਵਾਸਤੇ ਕਾਰਵਾਈ ਕੀਤੀ ਜਾਵੇਗੀ।

(2) ਜੇਕਰ ਪੈਰਾ 5 (1) ਜਾਂ ਪੈਰਾ 6 (1) ਵਿੱਚ ਵਰਨਣਤ ਰਾਜ ਪੱਧਰ ਦੇ ਮੈਡੀਕਲ ਬੋਰਡ ਦੇ ਮੈਂਬਰਾਂ ਦੀ ਰਿਪੋਰਟ ਵਿੱਚ ਪ੍ਰਗਟ ਵਿਚਾਰਾਂ ਵਿੱਚ ਕੋਈ ਮੱਤਭੇਦ ਹੋਵੇ ਜਾਂ ਕਿਸੇ ਸਪਸ਼ਟੀਕਰਨ ਦੀ ਲੋੜ ਹੋਵੇ ਤਾਂ ਡਾਇਰੈਕਟਰ, ਸਿਹਤ ਅਤੇ ਪਰਿਵਾਰ ਭਲਾਈ ਵਿਭਾਗ ਵੱਲੋਂ ਅਜਿਹੇ ਕੇਸ ਨੂੰ ਡਾਇਰੈਕਟਰ, ਪੋਸਟ ਗ੍ਰੈਜੂਏਟ ਇੰਸਟੀਚਿਊਟ ਆਫ ਮੈਡੀਕਲ ਐਜੂਕੇਸ਼ਨ ਐਂਡ ਰਿਸਰਚ, ਚੰਡੀਗੜ੍ਹ (ਪੀ.ਜੀ.ਆਈ.) ਨੂੰ ਰੈਫਰ ਕੀਤਾ ਜਾਵੇਗਾ ਜੋ ਕਿ 30 ਦਿਨਾਂ ਦੇ ਅੰਦਰ ਅੰਦਰ ਪੀ.ਜੀ.ਆਈ ਦੀ ਰਿਪੋਰਟ ਦੇਣਗੇ ਅਤੇ ਜਿਹੜੀ ਰਿਪੋਰਟ ਡਾਇਰੈਕਟਰ, ਪੀ.ਜੀ.ਆਈ. ਤੋਂ ਪ੍ਰਾਪਤ ਹੋਵੇਗੀ, ਉਸ ਰਿਪੋਰਟ ਨੂੰ ਅੰਤਿਮ ਮੰਨਿਆ ਜਾਵੇਗਾ। ਇਸ ਅੰਤਿਮ ਮੈਡੀਕਲ ਰਿਪੋਰਟ ਦੇ ਆਧਾਰ ਤੇ ਸਬੰਧਤ ਸੁਪਰਡੰਟ ਜੇਲ੍ਹ ਵੱਲੋਂ ਮੁਕਮਲ ਤਜਵੀਜ਼ ਬਣਾ ਕੇ ਆਪਣੀ ਸਿਫਾਰਸ਼ ਸਹਿਤ ਵਿਭਾਗੀ ਮੁੱਖੀ ਨੂੰ ਭੇਜੀ ਜਾਵੇਗੀ। ਪ੍ਰਾਪਤ ਰਿਪੋਰਟਾਂ ਨੂੰ ਵਿਚਾਰਨ ਉਪਰੰਤ ਵਿਭਾਗੀ ਮੁੱਖੀ ਆਪਣੀ ਟਿੱਪਣੀ ਸਹਿਤ ਕੇਸ ਸਕੱਤਰ ਨੂੰ ਅਗਲੇਰੀ ਕਾਰਵਾਈ ਲਈ 15 ਦਿਨਾਂ ਦੇ ਸਮੇਂ ਦੇ ਅੰਦਰ-ਅੰਦਰ ਭੇਜੇਗਾ।

(3) ਸਕੱਤਰ ਵੱਲੋਂ ਕੇਸ ਵਿਚਾਰਨ ਉਪਰੰਤ 15 ਦਿਨਾਂ ਦੇ ਅੰਦਰ ਅੰਦਰ ਨਿਰਣੇ ਲਈ ਸਮਰੱਥ ਪੱਧਰ ਤੇ ਹੁਕਮ ਪ੍ਰਾਪਤ ਕਰਨ ਲਈ ਭੇਜਿਆ ਜਾਵੇਗਾ।

7. ਅਗੇਤਰੀ ਰਿਹਾਈ ਲਈ ਗੰਭੀਰ ਕਿਸਮ ਦੇ ਕੇਸ:- ਹੇਠਲੇ ਗੰਭੀਰ ਕੇਸਾਂ ਵਿੱਚ 18 ਜਾਂ 20 ਸਾਲ ਦੀ ਸਜ਼ਾ ਕੱਟ ਲੈਣ ਤੋਂ ਪਹਿਲਾਂ ਰਿਹਾਈ ਪ੍ਰਤੀ ਕਿਸੇ ਸੂਰਤ ਵਿੱਚ ਵੀ ਵਿਚਾਰ ਨਹੀਂ ਕੀਤਾ ਜਾਵੇਗਾ ਜਿੱਥੇ ਕਿ,-

- (i) ਕਿਸੇ ਚੁਣੇ ਗਏ ਪ੍ਰਤੀਨਿਧੀ ਦੀ ਉਸ ਦੇ ਕਾਰਜਕਾਲ ਦੌਰਾਨ ਹੱਤਿਆ ਕਰਨ ਦਾ ਜੁਰਮ ਹੋਵੇ; ਅਤੇ
- (ii) ਕਿਸੇ ਸਰਕਾਰੀ ਕਰਮਚਾਰੀ, ਜਦੋਂ ਉਹ ਆਪਣੀ ਦਫਤਰੀ ਜਿੰਮੇਵਾਰੀਆਂ ਨਿਭਾਅ ਰਿਹਾ ਹੋਵੇ, ਦੀ ਹੱਤਿਆ ਦਾ ਜੁਰਮ ਹੋਵੇ।

8. ਅਗੇਤਰੀ ਰਿਹਾਈ ਨਾ ਦਿੱਤੇ ਜਾਣ ਵਾਲੇ ਕੇਸ:- ਹੇਠਾਂ ਦਿੱਤੇ ਕੇਸਾਂ ਵਿੱਚ ਛੋਟ, ਵਿਸ਼ੇਸ਼ ਛੋਟ ਜਾਂ ਮੁਆਫੀ ਆਦਿ, ਰਿਆਇਤ ਨਹੀਂ ਕੀਤੀ ਜਾਵੇਗੀ ਅਤੇ ਕੈਦੀ ਨੂੰ ਸਮੇਂ ਤੋਂ ਪਹਿਲਾਂ ਰਿਹਾਅ ਨਹੀਂ ਕੀਤਾ ਜਾਵੇਗਾ:-

- (i) ਉਹ ਕੈਦੀ ਜਿਨ੍ਹਾਂ ਨੂੰ ਭਾਰਤੀ ਦੰਡ ਸੰਹਿਤਾ, 1860 ਦੀ ਧਾਰਾ 376, 376-ਏ, 376-ਬੀ, 376-ਸੀ, 376-ਡੀ ਅਤੇ 377 ਅਧੀਨ ਜਾਂ ਲੜਕੀਆਂ/ਔਰਤਾਂ ਨਾਲ ਲਿੰਗ ਸਬੰਧੀ ਅਪਰਾਧਾਂ ਵਿੱਚ ਕਿਸੇ ਵੀ ਕਾਨੂੰਨ ਅਧੀਨ ਕੋਈ ਵੀ ਸਜ਼ਾ ਮਿਲੀ ਹੋਵੇ;
- (ii) ਉਹ ਕੈਦੀ ਜਿਨ੍ਹਾਂ ਨੇ ਇੱਕ ਤੋਂ ਵੱਧ (multiple) ਕਤਲ ਕੀਤੇ ਹੋਣ;
- (iii) ਐਨ.ਡੀ.ਪੀ.ਐਸ. ਐਕਟ, 1985 ਅਧੀਨ ਕੈਦੀ;
- (iv) ਪ੍ਰੋਟੈਕਸ਼ਨ ਆਫ ਚਿਲਡਰਨ ਫਰਾਮ ਸੈਕਸੂਅਲ ਓਫੈਂਸਿਜ਼ ਐਕਟ, 2012 ਤਹਿਤ ਉਹ ਕੈਦੀ, ਜਿਨ੍ਹਾਂ ਕਿਸੇ ਬੱਚੇ (child) ਨਾਲ ਜੁਰਮ ਕੀਤਾ ਹੋਵੇ;
- (v) ਉਹ ਕੈਦੀ ਜਿਨ੍ਹਾਂ ਨੂੰ ਨਿਸ਼ਚਿਤ ਕਾਰਣਾਂ ਵਜੋਂ ਆਮ ਜਨਤਾ ਦੀ ਸੁਰੱਖਿਆ ਨੂੰ ਦੇਖਦਿਆਂ ਹੋਇਆਂ ਸਮੇਂ ਤੋਂ ਪਹਿਲਾਂ ਰਿਹਾਅ ਨਹੀਂ ਕੀਤੇ ਜਾ ਸਕਦਾ; ਅਤੇ
- (vi) ਕੋਡ ਆਫ ਕ੍ਰਿਮੀਨਲ ਪ੍ਰੋਸੀਜ਼ਰ 1973 ਦੀ ਧਾਰਾ 435 ਅਧੀਨ ਆਉਣ ਵਾਲੇ ਕੈਦੀ।

9. ਕੈਦੀ ਦੀ ਪਟੀਸ਼ਨ ਤੇ ਕਾਰਵਾਈ:- ਕਿਸੇ ਵੀ ਕੈਦੀ ਵੱਲੋਂ ਅਗੇਤਰੀ ਰਿਹਾਈ ਲਈ ਦਿੱਤੀ ਗਈ ਪਟੀਸ਼ਨ ਆਉਣ ਤੇ ਸਬੰਧਤ ਜੇਲ੍ਹ ਸੁਪਰਡੰਟ ਵੱਲੋਂ 15 ਦਿਨਾਂ ਦੇ ਸਮੇਂ ਦੇ ਅੰਦਰ ਅੰਦਰ ਉਸ ਕੈਦੀ ਦੁਆਰਾ ਜੇਲ੍ਹ ਵਿੱਚ ਬਿਤਾਏ ਗਏ ਪਿਛਲੇ ਪੰਜ ਸਾਲਾਂ ਦੌਰਾਨ ਉਸ ਦੇ ਚੰਗੇ ਚਾਲ-ਚਲਣ ਸਬੰਧੀ ਪੂਰੀ ਜਾਣਕਾਰੀ ਦਿੰਦਿਆਂ ਨਿਰਧਾਰਤ ਪ੍ਰੋਫਾਰਮੇ ਵਿੱਚ ਮੁਕੰਮਲ ਰਿਪੋਰਟ ਤਿਆਰ ਕਰਕੇ ਉਸ ਪ੍ਰਤੀ ਆਪਣੀ ਟਿੱਪਣੀ ਦਿੰਦਿਆਂ ਕੇਸ ਵਿਭਾਗੀ ਮੁੱਖੀ ਨੂੰ ਅਗਲੇਰੀ ਕਾਰਵਾਈ ਹਿੱਤ ਭੇਜਿਆ ਜਾਵੇਗਾ। ਇਸ ਰਿਪੋਰਟ ਵਿੱਚ ਉਹ ਆਪਣੇ ਦਸਤਖਤਾਂ ਹੇਠ ਆਪਣੀ ਟਿੱਪਣੀ ਸਪੱਸ਼ਟ ਰੂਪ ਵਿੱਚ ਦੇਵੇਗਾ ਅਤੇ ਸਜ਼ਾ ਤੋਂ ਮੁਆਫੀ ਅਤੇ

ਪੈਰੋਲ ਆਦਿ ਦਾ ਸਮੁੱਚਾ ਰਿਕਾਰਡ ਰਿਪੋਰਟ ਦੇ ਨਾਲ ਭੇਜੇਗਾ।

10. ਕੈਦੀ ਦੀ ਅਰਜ਼ੀ ਜ਼ਿਲ੍ਹਾ ਮੈਜਿਸਟਰੇਟ ਦੁਆਰਾ ਪ੍ਰਾਪਤ ਹੋਣ ਤੇ ਕਾਰਵਾਈ:- (1) ਸਬੰਧਤ ਸੁਪਰਡੰਟ ਪਾਸੋਂ ਤਸਦੀਕ ਲਈ ਭੇਜੀ ਗਈ ਤਜਵੀਜ਼ ਸਬੰਧਤ ਜ਼ਿਲ੍ਹਾ ਮੈਜਿਸਟਰੇਟ ਵੱਲੋਂ 7 ਦਿਨਾਂ ਦੇ ਸਮੇਂ ਦੇ ਅੰਦਰ-ਅੰਦਰ ਅਜਿਹੇ ਕੈਦੀ ਦਾ ਚਾਲ ਚਲਣ ਤਸਦੀਕ ਕਰਵਾਉਣ ਸਬੰਧੀ ਉਕਤ ਪਟੀਸ਼ਨ ਸਬੰਧਤ ਕਮਿਸ਼ਨਰ ਪੁਲਿਸ ਜਾਂ ਐਸ.ਐਸ.ਪੀ.(ਜੋ ਵੀ ਹੋਵੇ), ਨੂੰ ਭੇਜੇਗਾ। ਉਨ੍ਹਾਂ ਵੱਲੋਂ 15 ਦਿਨਾਂ ਦੇ ਅੰਦਰ ਅੰਦਰ ਆਪਣੀ ਰਿਪੋਰਟ ਜ਼ਿਲ੍ਹਾ ਮੈਜਿਸਟਰੇਟ ਨੂੰ ਵਾਪਿਸ ਭੇਜੀ ਜਾਵੇਗੀ। ਜ਼ਿਲ੍ਹਾ ਮੈਜਿਸਟਰੇਟ ਇਹ ਰਿਪੋਰਟ ਪ੍ਰਾਪਤ ਹੋਣ ਤੇ ਪੁਲਿਸ ਵੱਲੋਂ ਤਸਦੀਕ ਕੀਤੀ ਗਈ ਰਿਪੋਰਟ ਅਤੇ ਕੈਦੀ ਵੱਲੋਂ ਜਿਨ੍ਹਾਂ ਹਾਲਾਤਾਂ ਵਿਚ ਜੁਰਮ ਕੀਤਾ ਗਿਆ ਹੋਵੇ, ਨੂੰ ਨਾ ਤੋੜਨ ਸਬੰਧੀ ਚੁੱਕੀ ਗਈ ਕਸਮ ਅਤੇ ਸ਼ਾਂਤੀ ਬਣਾਏ ਰੱਖਣ ਵਾਸਤੇ ਕੀਤੇ ਵਾਅਦੇ ਨੂੰ ਧਿਆਨ ਵਿਚ ਰੱਖਦਿਆਂ ਆਪਣੀ ਟਿੱਪਣੀ ਦਿੰਦਿਆਂ ਕੇਸ 7 ਦਿਨਾਂ ਦੇ ਸਮੇਂ ਦੇ ਅੰਦਰ ਅੰਦਰ ਵਾਪਿਸ ਸਬੰਧਤ ਜੇਲ੍ਹ ਸੁਪਰਡੰਟ ਨੂੰ ਭੇਜੀ ਜਾਵੇਗੀ ਜੋ ਕਿ ਇਹ ਸਾਰੇ ਦਸਤਾਵੇਜ਼ ਆਪਣੇ ਵਿਭਾਗੀ ਮੁੱਖੀ ਨੂੰ ਅਗਲੇਰੀ ਯੋਗ ਕਾਰਵਾਈ ਹਿੱਤ ਭੇਜਣਾ ਯਕੀਨੀ ਬਣਾਵੇਗਾ। ਸਬੰਧਤ ਸਮੂਹ ਅਥਾਰਿਟੀਆਂ ਭਾਵ ਜ਼ਿਲ੍ਹਾ ਮੈਜਿਸਟਰੇਟ, ਪੁਲਿਸ ਕਮਿਸ਼ਨਰ ਜਾਂ ਐਸ.ਐਸ.ਪੀ., ਜੋ ਵੀ ਹੋਵੇ, ਆਪਣੀ ਰਿਪੋਰਟ ਮਿੱਥੇ ਸਮੇਂ ਦੇ ਅੰਦਰ-ਅੰਦਰ ਹੀ ਦੇਣਾ ਯਕੀਨੀ ਬਣਾਉਣਗੇ।

(2) ਜ਼ਿਲ੍ਹਾ ਮੈਜਿਸਟਰੇਟ ਵੱਲੋਂ ਆਪਣੀ ਟਿੱਪਣੀ ਦੇਣ ਸਮੇਂ ਕੈਦੀ ਦੀ ਪਿਛਲੇ ਪੰਜਾਂ ਸਾਲਾਂ ਵਿੱਚ ਪੈਰੋਲ ਛੁੱਟੀ, ਉਸ ਦੇ ਆਚਰਣ ਅਤੇ ਕੈਦੀ ਦੀ ਰਿਹਾਇਸ਼ ਦੇ ਇਲਾਕੇ ਦੇ ਮਿਊਂਸੀਪਲ ਕਾਰਪੋਰੇਸ਼ਨ, ਮਿਊਂਸੀਪਲ ਕੌਂਸਲ, ਮਿਊਂਸੀਪਲ ਕਮੇਟੀ, ਨਗਰ ਪੰਚਾਇਤ ਦੇ ਸਬੰਧਤ ਮਿਊਂਸੀਪਲ ਕੌਂਸਲ ਜਾਂ ਸਬੰਧਤ ਪੰਚਾਇਤ ਦੇ ਨੁਮਾਇੰਦੇ ਦੀ ਰਿਪੋਰਟ ਨੂੰ ਕੈਦੀ ਦੀ ਅਗੇਤਰੀ ਰਿਹਾਈ ਲਈ ਧਿਆਨ ਵਿੱਚ ਰੱਖਿਆ ਜਾਵੇ।

11. ਦੂਸਰੇ ਰਾਜਾਂ ਦੇ ਕੈਦੀਆਂ ਦੇ ਕੇਸਾਂ ਬਾਰੇ:- ਜਿੱਥੇ ਕਿਤੇ ਅਗੇਤਰੀ ਰਿਹਾਈ ਦੀ ਪਟੀਸ਼ਨ ਦਾਇਰ ਕਰਨ ਵਾਲਾ ਕੈਦੀ ਕਿਸੇ ਦੂਸਰੇ ਰਾਜ ਨਾਲ ਸਬੰਧ ਰੱਖਦਾ ਹੋਵੇ, ਉਨ੍ਹਾਂ ਕੇਸਾਂ ਵਿੱਚ ਕੈਦੀ ਦੇ ਆਚਰਣ ਸਬੰਧੀ ਤਸਦੀਕਤ ਰਿਪੋਰਟ ਪ੍ਰਾਪਤ ਕਰਨ ਲਈ ਕੇਸ ਉਸ ਕੈਦੀ ਦੇ ਰਾਜ ਦੇ ਸਬੰਧਤ ਜ਼ਿਲ੍ਹਾ ਮੈਜਿਸਟਰੇਟ ਨੂੰ ਭੇਜਿਆ ਜਾਵੇ ਤਾਂ ਜੋ ਅਜਿਹੇ ਕੈਦੀ ਦੀ ਪਟੀਸ਼ਨ ਦਾ ਨਿਪਟਾਰਾ ਕਰਨ ਵਿਚ ਬੇਲੋੜਾ ਸਮਾਂ ਨਾ ਲੱਗੇ। ਇਹ ਰਿਪੋਰਟ ਛੇਤੀ ਪ੍ਰਾਪਤ ਕਰਨ ਲਈ ਵਿਭਾਗੀ ਮੁੱਖੀ ਅਤੇ ਸਬੰਧਤ ਜੇਲ੍ਹ ਸੁਪਰਡੰਟ ਹਵਾਲਾ ਅਧੀਨ ਜ਼ਿਲ੍ਹਾ ਮੈਜਿਸਟਰੇਟ ਨਾਲ ਉਚੇਚੇ ਤੌਰ ਤੇ ਮਾਮਲਾ ਟੇਕ ਅਪ ਕਰਨਗੇ ਤਾਂ ਜੋ ਤਸਦੀਕਤ ਰਿਪੋਰਟ ਛੇਤੀ ਪ੍ਰਾਪਤ ਕੀਤੀ ਜਾ ਸਕੇ।

12. ਕੈਦੀ ਦੀ ਅਰਜ਼ੀ ਰੱਦ ਹੋਣ ਤੇ:- ਅਗੇਤਰੀ ਰਿਹਾਈ ਦੀ ਪਟੀਸ਼ਨ ਰੱਦ ਹੋ ਜਾਣ ਦੀ ਸੂਰਤ ਵਿੱਚ ਦੁਬਾਰਾ ਅਗੇਤਰੀ ਰਿਹਾਈ ਸਬੰਧੀ ਪਟੀਸ਼ਨ ਇੱਕ ਸਾਲ ਦੇ ਸਮੇਂ ਤੱਕ ਕਿਸੇ ਵੀ ਪੱਧਰ ਤੇ ਨਹੀਂ ਲਈ ਜਾਵੇਗੀ। ਇਹ ਸ਼ਰਤ ਉਨ੍ਹਾਂ ਕੇਸਾਂ ਵਿੱਚ ਲਾਗੂ ਨਹੀਂ ਹੋਵੇਗੀ ਜਿੱਥੇ ਕਿਸੇ ਅਦਾਲਤ, ਮੁੱਖ ਮੰਤਰੀ ਜਾਂ ਮਾਨਯੋਗ ਰਾਜਪਾਲ ਦੀ ਪੱਧਰ ਤੇ ਸੰਵਿਧਾਨ ਦੇ ਅਨੁਛੇਦ 161 ਜਾਂ ਕਰਿਮੀਨਲ ਪ੍ਰੋਸੀਜਰ ਕੋਡ 1973 ਦੀਆਂ ਧਾਰਾਵਾਂ 432 ਅਤੇ 433 ਦੇ ਅਧੀਨ ਅਗੇਤਰੀ ਰਿਹਾਈ ਦੇ ਹੁਕਮ ਕੀਤੇ ਗਏ ਹੋਣ।

13. ਪਾਲਿਸੀ ਦਾ ਆਧਾਰ:- ਇਹ ਪਾਲਿਸੀ ਪੰਜਾਬ ਜੇਲ੍ਹ ਮੈਨੂੰਅਲ ਦੇ ਚੈਪਟਰ 14 ਦੇ ਪੈਰਾ 428 ਤੋਂ 455 ਤਹਿਤ ਵਿਚਾਰ ਕੀਤੇ ਅਨੁਸਾਰ ਸਮਝੀ ਜਾਵੇਗੀ।

14. ਕੋਰਟ ਕੇਸਾਂ ਹੇਠਾਂ ਲਾਭ:- ਮਾਨਯੋਗ ਸੁਪਰੀਮ ਕੋਰਟ ਵੱਲੋਂ ਸਟੇਟ ਆਫ ਹਰਿਆਣਾ ਬਨਾਮ ਜਗਦੀਸ਼ ਸ਼ਰਮਾ (ਕ੍ਰਿਮੀਨਲ ਅਪੀਲ ਨੰ: 566 ਆਫ 2010) ਵਿੱਚ ਦਿੱਤੇ ਫੈਸਲੇ ਅਨੁਸਾਰ ਕੈਦੀ ਦੇ ਅਗੇਤਰੀ ਰਿਹਾਈ ਦੇ ਕੇਸ ਉਸ ਪਾਲਿਸੀ ਅਧੀਨ ਵਿਚਾਰੇ ਜਾਣਗੇ ਜੋ ਕਿ ਕੈਦੀ ਲਈ ਜਿਆਦਾ ਫਾਇਦੇਮੰਦ ਹੋਵੇਗੀ। ਇਸ ਪਾਲਿਸੀ ਤਹਿਤ ਉਮਰ ਕੈਦੀਆਂ ਦੇ ਕੇਸਾਂ ਨੂੰ ਵਿਚਾਰਦੇ ਸਮੇਂ ਉਦਾਰਤਾ ਵਾਲੀ ਨੀਤੀ ਅਪਨਾਈ ਜਾਵੇਗੀ। ਜਿਹੜੇ ਕੇਸਾਂ ਵਿੱਚ ਕੋਰਟ ਦਾ ਫੈਸਲਾ ਕੈਦੀ ਦੇ ਹੱਕ ਵਿੱਚ ਹੋ ਜਾਂਦਾ ਹੈ, ਉਸ ਕੈਦੀ ਨੂੰ ਉਸ ਦਾ ਲਾਭ ਦਿੱਤਾ ਜਾਵੇਗਾ।

ਚੰਡੀਗੜ੍ਹ
ਮਿਤੀ 13 ਦਸਬੰਰ, 2017

(ਨਿਰਮਲਜੀਤ ਸਿੰਘ ਕਲਸੀ) ਆਈ.ਏ.ਐਸ.

ਵਧੀਕ ਮੁੱਖ ਸਕੱਤਰ, ਪੰਜਾਬ ਸਰਕਾਰ,

ਗ੍ਰਹਿ ਮਾਮਲੇ ਅਤੇ ਨਿਆਂ ਵਿਭਾਗ।

ਪ੍ਰੋਫਾਰਮਾ
ਸਬੰਧਤ ਕੈਦੀ ਦਾ ਪੁਰਾ ਵੇਰਵਾ

ਕੈਦੀ ਦਾ ਨਾਮ/ਪਿਤਾ ਦਾ ਨਾਮ
2. ਜੇਲ੍ਹ ਦਾ ਨਾਮ ਜਿੱਥੇ ਕੈਦੀ ਸਜ਼ਾ ਕੱਟ ਰਿਹਾ ਹੈ।
3. ਜੁਰਮ ਦਾ ਵੇਰਵਾ, ਕੀ ਕੈਦੀ ਵੱਲੋਂ ਕੀਤਾ ਜੁਰਮ Henious Crime ਹੈ?
4. ਸਹਿ ਦੋਸ਼ੀਆਂ ਦਾ ਵੇਰਵਾ
5. ਮਾਨਯੋਗ ਸੈਸ਼ਨ ਕੋਰਟ ਵੱਲੋਂ ਦਿੱਤੀ ਗਈ ਕੁੱਲ ਸਜ਼ਾ ਦਾ ਵੇਰਵਾ
6. ਕੀ ਮਾਨਯੋਗ ਸੈਸ਼ਨ ਕੋਰਟ ਵੱਲੋਂ ਦਿੱਤੀ ਸਜ਼ਾ ਵਿਰੁੱਧ ਕੈਦੀ ਵੱਲੋਂ ਮਾਨਯੋਗ ਹਾਈਕੋਰਟ ਵਿੱਚ ਅਪੀਲ ਕੀਤੀ ਹੈ?
ਜੇਕਰ ਹਾਂ ਤਾਂ ਉਸਦਾ ਵੇਰਵਾ
7. ਕੀ ਮਾਨਯੋਗ ਹਾਈ ਕੋਰਟ ਦੇ ਫੈਸਲੇ ਵਿਰੁੱਧ ਕੈਦੀ ਵੱਲੋਂ ਮਾਨਯੋਗ ਸੁਪਰੀਮ ਕੋਰਟ ਵਿੱਚ ਅਪੀਲ ਕੀਤੀ ਹੈ? ਜੇਕਰ ਹਾਂ ਤਾਂ ਉਸਦਾ ਵੇਰਵਾ ਅਤੇ ਮੌਜੂਦਾ ਸਥਿਤੀ
8. ਇਸ ਕੈਦੀ ਦਾ ਕੇਸ ਸਰਕਾਰ ਦੀ ਖ਼ਿਸ ਪਾਲਿਸੀ ਅਧੀਨ ਕਵਰ ਹੁੰਦਾ ਹੈ ਅਤੇ ਕੈਦੀ ਵੱਲੋਂ ਕਿੰਨੀ ਸਜ਼ਾ ਕੱਟੀ ਜਾਣੀ ਹੈ? ਕੈਦੀ ਦਾ ਕੇਸ ਸਰਕਾਰ ਦੀ ਪਾਲਿਸੀ ਮਿਤੀ 4-4-2013 ਅਧੀਨ ਕਵਰ ਹੁੰਦਾ ਹੈ ਜਾਂ ਪਾਲਿਸੀ ਮਿਤੀ 8-7-1991 ਅਧੀਨ ਕਵਰ ਹੁੰਦਾ ਹੈ ਤਾਂ ਉਸ ਦਾ ਕਾਰਨ
9. ਜੇਕਰ ਇਹ ਕੇਸ ਸਰਕਾਰ ਦੀ ਪਾਲਿਸੀ ਮਿਤੀ 8-7-1991 ਵਿੱਚ ਕਵਰ ਹੁੰਦਾ ਹੈ ਤਾਂ ਸਰਕਾਰ ਵੱਲੋਂ ਅਜਿਹੇ ਕੇਸਾਂ ਵਿੱਚ ਐਡਵੋਕੇਟ ਜਨਰਲ, ਪੰਜਾਬ ਵੱਲੋਂ ਲਿੱਤੀ ਗਈ ਰਾਏ ਦੀ ਕਾਪੀ
10. ਕੀ ਕੈਦੀ ਦੀ ਕੋਈ ਅਪੀਲ ਜਾਂ ਰੀਵਿਊ ਕਿਸੇ ਵੀ ਉੱਚ ਅਦਾਲਤ ਵਿੱਚ ਪੈਡਿੰਗ ਹੈ?
11. ਜੇਲ੍ਹ ਰੋਲ ਅਨੁਸਾਰ ਕੈਦੀ ਵੱਲੋਂ ਕੁੱਲ ਕੱਟ ਲਈ ਗਈ ਅਸਲ ਸਜ਼ਾ ਅਤੇ ਮੁਆਫੀ ਸਮੇਤ (ਪੈਰੋਲ ਘਟਾ ਕੇ) ਕੱਟੀ ਕੁੱਲ ਸਜ਼ਾ ਦਾ ਵੇਰਵਾ

- | | | |
|---|--|--|
| 12. ਪੈਰੋਲ/ਛੁੱਟੀ ਦਾ ਵੇਰਵਾ ਅਤੇ ਇਸ ਸਮੇਂ ਦੌਰਾਨ ਕੈਦੀ ਦੇ ਵਿਵਹਾਰ ਅਤੇ ਆਚਰਣ ਸਬੰਧੀ ਰਿਪੋਰਟ? | | |
| 13. ਸਬੰਧਤ ਐਸ.ਐਸ.ਪੀ./ਜਿਲ੍ਹਾ ਮੈਜਿਸਟਰੇਟ ਵੱਲੋਂ ਕੈਦੀ ਦੀ ਅਗੇਤਰੀ ਰਿਹਾਈ ਸਬੰਧੀ ਸਿਫਾਰਿਸ਼ ਕੀਤੀ ਗਈ ਹੈ ਜਾਂ ਨਹੀਂ? | | |
| 14. ਸਬੰਧਤ ਪੰਚਾਇਤ ਵੱਲੋਂ ਕੈਦੀ ਦੀ ਅਗੇਤਰੀ ਰਿਹਾਈ ਸਬੰਧੀ ਸਿਫਾਰਿਸ਼ ਕੀਤੀ ਗਈ ਹੈ ਜਾਂ ਨਹੀਂ? | | |
| 15. ਕੀ ਸੁਪਰਡੰਟ ਜੇਲ੍ਹ ਨੇ ਸਿਫਾਰਿਸ਼ ਕੀਤੀ ਹੈ ਜਾਂ ਨਹੀਂ? | | |
| 16. ਏ.ਡੀ.ਜੀ.ਪੀ. (ਜੇਲ੍ਹ) ਦਫਤਰ ਵਿੱਚ ਗਠਿਤ ਅਗੇਤਰੀ ਰਿਹਾਈ ਕੇਸਾਂ ਵਿੱਚ ਕਮੇਟੀ ਦੀ ਰਿਪੋਰਟ/ਸਿਫਾਰਿਸ਼ | | |
| 17. ਕੀ ਏ.ਡੀ.ਜੀ.ਪੀ. ਜੇਲ੍ਹ ਵੱਲੋਂ ਕੈਦੀ ਦੀ ਰਿਹਾਈ ਦੀ ਸਿਫਾਰਿਸ਼ ਕੀਤੀ ਗਈ ਹੈ? | | |
| 18. ਕੀ ਕੈਦੀ ਵੱਲੋਂ ਆਪਣੀ ਅਗੇਤਰੀ ਰਿਹਾਈ ਸਬੰਧੀ ਜਾਂ ਕਿਸੇ ਹੋਰ ਕਾਰਨ ਕਿਸੇ ਉੱਚ ਅਦਾਲਤ ਵਿੱਚ ਕੇਸ ਦਾਇਰ ਕੀਤਾ ਗਿਆ ਹੈ? ਜੇ ਹਾਂ ਤਾਂ ਮਾਨਯੋਗ ਕੋਰਟ ਵੱਲੋਂ ਕੀਤੇ ਗਏ ਹੁਕਮਾਂ ਦਾ ਵੇਰਵਾ | | |
| 19. ਕੀ ਮਾਨਯੋਗ ਸੁਪਰੀਮ ਕੋਰਟ ਆਫ ਇੰਡੀਆ ਵੱਲੋਂ ਰਿੱਟ ਪਟੀਸ਼ਨ (ਕ੍ਰਿਮੀਨਲ) ਨੰ: 48 ਆਫ 2014 ਵਿੱਚ ਮਿਤੀ: 9-7-2014 ਨੂੰ ਕੀਤੇ ਅੰਤਿਮ ਹੁਕਮਾਂ ਦਾ ਵੇਰਵਾ ਅਤੇ ਹੁਕਮ ਮਿਤੀ 23-07-2015 ਅਨੁਸਾਰ ਇਸ ਕੈਦੀ ਦਾ ਅਗੇਤਰੀ ਰਿਹਾਈ ਕੇਸ ਵਿਚਾਰਨਾ ਬਣਦਾ ਹੈ ਜਾਂ ਨਹੀਂ? | | |
| 20. ਕੀ ਇਹ ਕੇਸ ਭਾਰਤ ਸਰਕਾਰ ਨੂੰ ਰੈਫਰ ਕਰਨ ਦੀ ਲੋੜ ਹੈ? | | |
| 21. ਇਸ ਕੇਸ ਨਾਲ ਸਬੰਧਤ ਕੋਈ ਹੋਰ ਲੰਬਿਤ ਮਾਮਲੇ ਦਾ ਵੇਰਵਾ | | |
| 22. ਕੀ ਇਸ ਕੇਸ ਸਬੰਧੀ ਦਫਤਰ ਮਾਨਯੋਗ ਰਾਜਪਾਲ ਪੰਜਾਬ ਜੀ ਵੱਲੋਂ ਪਹਿਲਾਂ ਕਿਸੇ ਪ੍ਰਕਾਰ ਦੇ ਪ੍ਰੋਖਣ ਕੀਤੇ ਗਏ ਹਨ ਜਾਂ ਨਹੀਂ ? | | |
| 23. ਵਿਭਾਗ ਦੀ ਸਿਫਾਰਿਸ਼ | | |

ਸਬੰਧਤ ਸੁਪਰਡੰਟ ਜੇਲ੍ਹ ਦੇ ਹਸਤਾਖਰ